

## Ċelebrazzjoni fil-Familja tal-Mixgħela tax-Xemgħa tal-Avvent

Fid-dar, f'post xieraq, tithejja l-kuruna tal-Avvent: erba' xemgħat f'forma ta' ċirku, imżejnin b'xi weraq aħdar. Għalkemm mhux bilfors, tajjeb li dawn ix-xemgħat ikunu tlieta ta' kulur vjola, u waħda ta' kulur roża.

Kull nhar ta' Sibta filgħaxija jew matul il-jum tal-Ħadd, meta l-familja tkun miġbura kollha d-dar, isir dan ir-rit li fih, kull darba tinxtgħel xemgħa, hekk li minn darba għal oħra, id-dawl jiżdied: dan ifisser li Ġesù, li hu d-Dawl, qiegħed dejjem joqrob. Il-ġenituri jistgħu jagħtu din it-tifsira sempliċi lil uliedhom, biex ikunu jistgħu jgħixu aħjar dan il-mument ta' talb.

Matul ir-rit, wieħed mill-ġenituri jmexxi t-talb. Ġenitur ieħor, jew wieħed mill-ulied, jaqraw is-silta mill-Bibbja.

Tajjeb li kull membru tal-familja jkollu l-fuljett tat-talb.

### Fl-ewwel Ħadd tal-Avvent Ix-Xemgħa tal-Profeta

#### **Bidu**

*Meta tingabar il-familja, il-koll jagħmlu s-sinjal tas-salib:*

Fl-isem tal-Missier u tal-Iben u tal-Ispirtu s-Santu. *R/*. Ammen.

*Imbagħad wieħed mill-ġenituri jgħid:*

Infahħru lil Alla li hafna drabi ried jagħti l-ħbiberija tiegħu lill-bnedmin u permezz tal-profeti għallimhom jistennew u jittamaw fis-salvazzjoni. *R/*. Imbierrek Alla għal dejjem.

*Il-ġenitur jintroduċi ċ-ċelebrazzjoni billi jgħid:*

Se nibdew iż-żmien tal-Avvent, anke fil-familja tagħna.

Matul dan iż-żmien il-Mulej jistedinna nhejju t-triq għal Ġesù li ġej biex jifdina.

Nixgħelu l-ewwel xemgħa li se ddawwal din il-mixja.

Din ix-xemgħa trid tfakkarna fix-xandir tal-profeti

li ħabbru bil-ferħ il-miġja ta' Ġesù s-Salvatur,

l-Għimmanu-El, Alla magħna.

#### **Qari mill-Bibbja**

Qari mill-Ktieb tal-profeta Isaija (7,13-14)

Isingħu, mela, dar David:

mhux biżżejjed għalikom li tkiddu lill-bnedmin, biex issa se tkiddu lil Alla tiegħi?

Għalhekk is-sinjal jagħtihulkom Sidi stess:

Araw, ix-xebba titqal u tiled iben, u ssemmin Għimmanu-el.

Il-Kelma tal-Mulej. *R/.* Irroddu ħajr lil Alla.

### **Responsorju**

Il-profeti kienu ħabbru.

*R/.* Is-Salvatur se jitwieled mill-Verġni Marija.

### **Mixgħela tal-ewwel xemgħa**

*Xi ħadd mit-tfal jixgħel l-ewwel xemgħa,  
waqt li l-membri l-oħra tal-familja jgħidu flimkien:*

Din ix-xemgħa se tixgħel fid-dar,  
għax Ġesù ġej dalwaqt fuq din l-art!  
Il-profeti ħabbru ilu żmien,  
huwa ġej biex jagħtina l-ħelsien!

### **Talba**

*Il-ġenitur, wara li tinxtgħel ix-xemgħa, jgħid:*  
Nitolbu.

O Mulej, li bgħatt lill-profeti  
biex iħabbru l-miġja ta' Kristu lbnek,  
dawwal fuqna d-dija tiegħek,  
sabiex, imdawlin mill-Kelma tiegħek,  
nimxu lej k b'qalb ġeneruża u fidila.  
Bi Kristu Sidna.

*R/.* Ammen.

### **Għeluq**

*Il-ġenitur jagħlaq ir-rit billi jgħid:*  
Il-Mulej Alla jberikna u jħarisna fl-imħabba tiegħu.

*R/.* Ammen.

## **Fil-festa tat-Tnissil bla Tebgħa ta' Marija 8 ta' Diċembru**

*Jixraq li din it-talba ssir madwar xbieha ta' Marija, li quddiemha jkollha xemgħa mixgħula u xi fjuri.*

### **Bidu**

*Meta tingabar il-familja, ilkoll jagħmlu s-sinjal tas-salib:*  
Fl-isem tal-Missier u tal-Iben u tal-Ispirtu s-Santu. *R/.* Ammen.

*Imbagħad wieħed mill-ġenituri jgħid:*

Infahħru lil Alla li sa minn dejjem ħares minn kull tebgħa lill-Verġni Marija  
biex hekk tkun l-omm ta' Ġesù.

*R/.* Imbierek Alla għal dejjem.

*Il-ġenitur jintroduci ċ-ċelebrazzjoni billi jgħid:*

Illum qed nagħmlu l-festa tat-Tnissil bla Tebgħa ta' Marija.  
Inzommu quddiem għajnejna lil Marija,  
omm ta' Ġesù u omm tagħna,  
għaliex hija tista' turina kif, matul dan l-Avvent,  
nistgħu nithejjew biex nilqgħu lil Ġesù.

### **Qari mill-Bibbja**

Qari mill-Vanġelu skont San Luqa (1,26-37)

Alla baġat l-anġlu Gabrijel f'belt tal-Galilija jisimha Nazaret, għand xebba, mgħarrsa ma' raġel jismu Ġużeppi mid-dar ta' David. Dix-xebba kien jisimha Marija. L-anġlu daħal għandha u qalilha: "Sliem għalik, mimlija bil-grazzja, il-Mulej miegħek."

Hi tħawwdet ħafna għal dan il-kliem, u bdiet taħseb bejnha u bejn ruħha x'setgħet qatt tfigher din it-tislama. Iżda l-anġlu qalilha: "Tibżax, Marija, għax inti sibt grazzja quddiem Alla. Ara, inti se tnissel fil-ġuf u jkollok iben u ssemmin Ġesù..."

Iżda Marija qalet lill-anġlu: "Kif ikun dan, ladarba ma nagħrafx raġel?" Wieġeb l-anġlu u qalilha: "L-Ispirtu s-Santu jiġi fuqek, u l-qawwa tal-Ġholi tixhet id-dell tagħha fuqek. U għalhekk dak li jitwieled minnek ikun qaddis, u jissejjaħ Bin Alla... għal Alla ma hemm xejn li ma jstax isir."

Mbaġhad qalet Marija: "Ara, jiena l-qaddejja tal-Mulej: ħa jsir minni skond kelmtok!"

Il-Kelma tal-Mulej. *R/*. Tiffhir lilek, Kristu.

### **Responsorju**

Sliem għalik, Marija... (*għal tliet darbiet*)

Glorja lill-Missier u lill-Iben u lill-Ispirtu s-Santu.

Kif kien mill-bidu, issa u dejjem, u jibqa' għal dejjem ta' dejjem. Ammen.

### **Talba**

*Il-ġenitur jgħid:*

Nitolbu.

Missier qaddis,

int ridt li, għat-tħabbira tal-Anġlu,

il-Verġni Marija ssir omm ta' Ibnek Ġesù:

agħmel li, fuq l-eżempju tagħha,

aħna wkoll nisimgħu u nwettqu l-Kelma tiegħek,

biex bħalha nkunu tassew hienja.

Bi Kristu Sidna.

*R/*. Ammen.

### **Għeluq**

*Il-ġenitur jagħlaq ir-rit billi jgħid:*

Il-Mulej Alla jberikna u jħarisna fl-imħabba tiegħu.

*R/*. Ammen.

## Fit-tieni Hadd tal-Avvent Ix-Xemgħa ta' Betlehem

### **Bidu**

*Meta tingħabar il-familja, ilkoll jagħmlu s-sinjal tas-salib:*

Fl-isem tal-Missier u tal-Iben u tal-Ispirtu s-Santu. *R/.* Ammen.

*Imbagħad wieħed mill-ġenituri jgħid:*

Infahħru lil Alla li għażel dak li fid-dinja hu dgħajjed  
u lill-belt ċkejna ta' Betlehem għamilha l-benniena tal-Messija.

*R/.* Imbierrek Alla għal dejjem.

*Il-ġenitur jintroduci ċ-ċelebrazzjoni billi jgħid:*

Inkomplu l-mixja tal-Avvent fil-familja tagħna.

Illum se nixgħelu t-tieni xemgħa

li se tfakkarna fil-belt ċkejna fejn tweled is-Salvatur tagħna,

u se tgħinna naraw kif il-ħelsien li għab Ġesù huwa għad-dinja kollha.

### **Qari mill-Bibbja**

Qari mill-Ktieb tal-profeta Mikea (5,1)

U int, Betlehem ta' Efrata,  
ċkejna fost il-familji ta' Ġuda,  
minnek għad johroġli  
dak li jkun prinċep f'Israël;  
hu għandu l-bidu tiegħu mill-qedem,  
sa minn dejjem ta' dejjem.

Il-Kelma tal-Mulej. *R/.* Irroddu ħajr lil Alla.

### **Responsorju**

Minn Betlehem għad johroġ ir-ragħaj ta' Israël.

*R/.* Hu jħabbar is-sliem lill-ġnus kollha.

### **Mixgħela tat-tieni xemgħa**

*Xi hadd mit-tfal jixgħel it-tieni xemgħa, waqt li l-membri l-oħra tal-familja jgħidu flimkien:*

Din ix-xemgħa se tixgħel fid-dar,

għax Ġesù ġej dalwaqt fuq din l-art!

Fil-grotta ta' Betlem, fis-skiet,

se jimla 'l kulhadd bil-barkiet.

### **Talba**

*Il-ġenitur, wara li tinxtgħel ix-xemgħa, jgħid:*

Nitolbu.

Missier ħanin,  
it-triqat tiegħek mhumiex it-triqat tagħna,  
għinna nimxu warajk,  
biex nilqgħu kuljum lil Ġesù,  
u aghmel li kull bniedem  
jirċievi s-salvazzjoni tiegħek.  
Bi Kristu Sidna.  
R/. Ammen.

### **Għeluq**

*Il-ġenitur jagħlaq ir-rit billi jgħid:*

Il-Mulej Alla jberikna u jħarisna fl-imħabba tiegħu.

R/. Ammen.

## **Fit-Tielet Hadd tal-Avvent Ix-Xemgħa tar-Rgħajja**

### **Bidu**

*Meta tingabar il-familja, il-koll jagħmlu s-sinjal tas-salib:*

Fl-isem tal-Missier u tal-Iben u tal-Ispirtu s-Santu. R/. Ammen.

*Imbagħad wiehed mill-ġenituri jgħid:*

Infahħru lil Alla li ġej biex isalva lill-ġnus kollha  
u biex jagħti lid-dinja kollha l-ferħ tassew.

R/. Imbierrek Alla għal dejjem.

*Il-ġenitur jintroduci ċ-ċelebrazzjoni billi jgħid:*

Inkomplu l-mixja tal-Avvent fil-familja tagħna.

Imiss nixgħelu t-tielet xemgħa: ix-xemgħa tar-rgħajja u tal-ferħ.

Waqt li nħarsu lejn ir-rgħajja,  
nithejjew biex nirċievu l-aħbar ta' ferħ kbir,  
l-aħbar tat-twelid tas-Salvatur tagħna.

### **Qari mill-Bibbja**

Qari mill-ittra ta' San Pawl lir-Rumani (13,11-12)

Waslet is-siegħa li intom tqumu min-ngħas,  
għax is-salvazzjoni tagħna hi eqreb minn meta bdejna nemmnu.  
Il-lejl għoddu għadda, u qorob il-jum.  
Inwarrbu mela l-għemil tad-dlam  
u nilbsu l-armi tad-dawl.

Il-Kelma tal-Mulej. R/. Irroddu ħajr lil Alla.

### **Responsorju**

Il-Mulej hu fil-qrib: ma jiddawwarx.

*R/.* Hu se jidher lil kull min qed jistennieh.

### **Mixgħela tat-tielet xemgħa**

*Xi hadd mit-tfal jixgħel it-tielet xemgħa, waqt li l-membri l-oħra tal-familja jgħidu flimkien:*

Din ix-xemgħa se tixgħel fid-dar,  
għax Ġesù ġej dalwaqt fuq din l-art!  
Se nisimgħu bħar-rgħajja l-aħbar,  
li Ġesù jinsab fqajjar fil-għar.

### **Talba**

*Il-ġenitur, wara li tinxtgħel ix-xemgħa, jgħid:*

Nitolbu.

Alla, Missier tagħna,  
qajjimna min-ngħas u għenna nkunu lesti,  
biex nilqgħu l-aħbar ta' ferħ  
tat-twelid tas-Salvatur,  
u ngħixu fil-hena tiegħek.  
Bi Kristu Sidna.

*R/.* Ammen.

### **Għeluq**

*Il-ġenitur jagħlaq ir-rit billi jgħid:*

Il-Mulej Alla jberikna u jħarisna fl-imħabba tiegħu.

*R/.* Ammen.

## **Fir-raba' Hadd tal-Avvent Ix-Xemgħa tal-Angli**

### **Bidu**

*Meta tingabar il-familja, il-koll jagħmlu s-sinjal tas-salib:*

Fl-isem tal-Missier u tal-Iben u tal-Ispirtu s-Santu. *R/.* Ammen.

*Imbagħad wieħed mill-ġenituri jgħid:*

Infahħru lil Alla li jibgħat lill-angli jagħtu aħbarijiet tajba,  
hekk li permezz tagħhom sirna nafu bit-twelid tal-Messija.

*R/.* Imbierək Alla għal dejjem.

*Il-ġenitur jintroduci ċ-ċelebrazzjoni billi jgħid:*

Inkomplu l-mixja tal-Avvent fil-familja tagħna.  
Dalwaqt jasal il-Milied, u llum nixgħelu r-raba' xemgħa.  
Ejjew nifthū widnejna biex nisimgħu l-kant tal-angli  
li qed iħabbu l-miġja ta' Ġesù.

## Qari mill-Bibbja

Qari mill-Ktieb tal-profeta Isaija (52,8-9)

Ismagħha l-ghajta!  
L-ghassiesa tiegħek għollew lehenhom,  
lkoll flimkien jghajtu bil-ferħ,  
ghax raw b'ghajnejhom lill-Mulej rieġa' lura f'Sijon.  
Intom, ħerbiet ta' Ġerusalem, ghajtu lkoll bil-ferħ,  
ghax farrag il-Mulej il-poplu tiegħu, feda lil Ġerusalem.

Il-Kelma tal-Mulej. *R/.* Irrrodu ħajr lil Alla.

## Responsorju

Glorja 'l Alla fil-gholi tas-sema.

*R/.* U paċi fl-art lill-bnedmin li hu jhobb.

## Mixgħela tar-raba' xemgħa

*Xi ħadd mit-tfal jixgħel ir-raba' xemgħa, waqt li l-membri l-oħra tal-familja jgħidu flimkien:*

Din ix-xemgħa se tixgħel fid-dar,  
ghax Ġesù ġej dalwaqt fuq din l-art!  
Zdied id-dawl, zdied il-ferħ u s-sliem,  
ghax Ġesù ġej biex jagħti l-ħelsien.

## Talba

*Il-ġenitur, wara li tinxtgħel ix-xemgħa, jgħid:*

Nitolbu.

O Alla li tista' kollox,  
agħmel li l-lben tiegħek li sar bniedem  
idawwal lill-qalb tagħna, idawwal lill-familja tagħna,  
biex isaltnu fostna l-ferħ u l-paċi.

Bi Kristu Sidna.

*R/.* Ammen.

## Għeluq

*Il-ġenitur jagħlaq ir-rit billi jgħid:*

Il-Mulej Alla jberikna u jħarisna fl-imħabba tiegħu.

*R/.* Ammen.